



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-1347/4  
26-07-2021  
Т./v.



Врз основа на член 22 став и член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 и 41 од Деловникот за работа на Државната комисија за спречување на корупцијата, постапувајќи постапувајќи по пријава на познат подносител Државната комисија за спречување на корупцијата на продолжението на 50-та седница одржано на ден 23.07.2021 година донесе

### Одлука

Постапката по предметот број 12-1347 од 2020 година, оформен по пријава бр. 12-1347/1 од 25.02.2020 доставена од подносителот ----- од -----, **СЕ ЗАПИРА.**

Согласно со одредбите на Законот за спречување на корупцијата и судирот на интереси Државната комисија за спречување на корупцијата нема елементи за натамошно постапување во предметот 12-1347 од 2020 година, во предметниот случај постапил друг онадлежен орган и не се потврдени предметните наводи.

Предметот со број 12-1347 од 2020 година, да се затвори и да се архивира.

До подносителот на пријавата да се достави Одлуката на Државната комисија, со образложението.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

### Образложение

Предметот со број 12-1347 од 2020 година е оформен по пријава бр. 12-1347/1 од 25.02.2020 година, доставена до Државната комисија за спречување на корупцијата (ДКСК) од познат подносител, ----- од -----.

Во доставената пријава изнесени се наводи за незадоволство од одлука за избор по јавен оглас објавен од Царинската управа на РСМ на ден 13.01.2020 година, за вработување на триесет и еден извршител на определено работно време, поради зголемен обем на работа, до крајот на тековната фискална година(2020), донесена од страна на директорот, за избор на кандидати за работно место наплатувач на гранични премини за Царинарница - ----- . Кон пријавата доставена е копија од доказна документација и се бара предметната одлука да се стави вон сила и да се огласи за ништовна.

При разгледувањето на предметниот случај ДКСК ги зема во предвид предметните наводи и во насока на утврдување на фактичката состојба, достави барање до Државниот инспекторат за труд за проверка на предметните наводи и да вршење на инспекциски надзор во наведената институција по однос на предметната постапка за вработување.

По барањето на Државната комисија доставено се известување со бараните информации со прилог документација и по разгледувањето на целокупната документација за предметниот случај, од страна на ДКСК констатирано е следното:

- Во конкретниот случај станува збор за незадоволство од одлука за избор по јавен оглас со број ----- објавен од Царинската управа на РСМ на ден ---.01.2020 година, за вработување на триесет и еден извршител на определено работно време, поради зголемен обем на работа, до крајот на тековната фискална година(2020), донесена од страна на директорот, конкретно за донесената одлука за избор на кандидати за работно место наплатувач на гранични премини за Царинарница ----- во Служба за управување со гранични премини за Царинарницата ----- во Одделение за управување со гранични премини во Сектор за административни и технички работи.

Подносителот на пријавата бил еден од пријавените кандидати за вработување на наведеното работно место, наведено во предметниот објавен јавен оглас под реден број --- и за кое било предвидено да се вработат двајца извршители, а тој се сомнева во законитоста на одлуката за вработување и во постапувањето на

институцијата и според него донесената одлука во предметната постапка за вработување била ништовна па бара ΔΚΣΚ да постапи во предметниот случај и предметната одлука да се стави вон сила;

-На ден 10.08.2020 година, добиен е одговор со кој Државниот инспекторат за труд известува дека постапил по барањето на ΔΚΣΚ и од страна на државните инспектори за труд на ден 24.07.2020 година бил извршен вонреден инспекциски надзор во Царинска управа на Република Северна Македонија по однос на предметната постапка за вработување а за констатираната состојба бил составен записник заведен под ----- кој е доставен во прилог на известувањето.

При извршениот надзор било констатирано дека во врска со предметниот оглас од страна на Царинската управа биле обезбедени финансиски средства за пополнување на предвидените работни позиции. На огласот, во предвидениот рок комплетни документи доставиле 65 кандидати, а ненавремни и некомплетни пријави доставиле 44 лица. Директорот на Царинската управа на РСМ со Решение од 27.01.2020 формирал Комисија за селекција и избор, а Секторот за човечки ресурси до комисиите доставил записник со кандидати кои поднеле навремени, комплетно пополнети пријави и пријави кои ги содржат сите докази барани на огласот, согласно член 9 точка 6, 7 и 8 од Колективниот договор на Царинската управа. Директорот на Царинската управа на РСМ од кандидатите предложени од Комисијата за селекција и избор, со Одлука од 04.02.2020 извршил избор на кандидати на работните места.

Неизбраниот кандидат, ----- за позицијата под реден број 17 од јавниот оглас 01/2020 не била писмено известена дека не била избрана и кои кандидати се избрани, како што е пропишано со член 27 од Законот за работните односи, а за позициите под ред.бр. 9 и 10 од истиот оглас писмено е известена дека не била избрана и кои кандидати се избрани и и биле вратени документите кои ги поднела како доказ за исполнување на бараните услови за вршење на работата.

-Против Одлуката за избор донесена од директорот на Царинската управа на РСМ кандидатот ----- поднела жалба до Комисијата на Агенцијата за одлучување по жалби и приговори на административните службеници во втор степен која донела решение од 21.02.2020 година со кое Комисијата се огласила за ненадлежна и жалбата ја отстапила на надлежност на првостепениот орган. Царинската управа со писмен допис од 27.02.2020 година го доставила цитираното решение до кандидатката. Постапката по објавениот јавен оглас станала конечна заради што овој орган немал основ за постапување.


Врз основа на сето погоре констатирано, ΔΚΣΚ утврди дека во предметниот случај од страна на подносителот на пријавата било искористено правото на жалба во постапката односно, тој се обратил до соодветен надлежен орган - Комисијата на Агенцијата за одлучување по жалби и приговори на административните службеници во втор степен која постапила и согласно своите надлежности донела решение по однос на предметниот случај, што значи дека не се потврдуваат предметните пријавени наводи. По вака утврдената фактичка состојба за пријавениот случај, ΔΚΣΚ оцени дека нема елементи за нејзино натамошно постапување во предметниот случај, постапката по предметот се запира, а предметот да се затвори и да се архивира.

Имајќи го предвид погоре наведеното, Државната комисија за спречување на корупцијата одлучи како во диспозитивот на оваа одлука.



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**

**Претседател,  
Билјана Ивановска**



Доставено до :  
- Архива  
- Подносител

Изработил: Ј.Ц.  
Одобрил: С.П.Д., член на ΔΚΣΚ